



MALTA

QORTI TAL-MAGISTRATI (MALTA)

**MAGISTRAT DR.
MICHAEL MALLIA**

Seduta tat-8 ta' Gunju, 2005

Avviz Numru. 218/2004

**Is-socjeta' Civili KPMG u Joseph Schembri, Alfred
Cremonan, Raymond Azzopardi, Tonio Zarb, Pierre
Portelli, Hilary Galea-Naudi, Noel Mizzi, David Bamber,
David Caruana u Anthony Pace**

VS

M.Y.P. Limited (C 25761)

Il-Qorti,

Rat l-avviz ipprezentat mill-atturi fis-26 ta' April, 2004 fejn talbu lil din il-Qorti għall-kundanna tas-socjeta' konvenuta għall-hlas tas-somma ta' elf, tmien mija u sebgha u disghin lira Maltin u hamsin centezmu (Lm1,897.50) rapprezentanti hlas għal servizzi profezzjonali debitament rezi u pprovdu li s-socjeta' konvenuta mill-atturi fuq inkarigu u a beneficcju ta' l-istess socjeta' konvenuta.

Kopja Informali ta' Sentenza

Bl-ispejjez, inkluzi ta' l-ittra ufficjali datata 10 ta' Novembru, 2003 u tal-Mandat ta' Sekwestru li gie pprezentat kontestwalment u bl-imghaxijiet kummercjali mid-data tas-servizzi sa' d-data tal-pagament effettiv, kontra s-socjeta' konvenuta li giet ingunta ghas-subizzjoni.

Rat in-Nota ta' l-Eccezzjonijiet tas-socjeta' konvenuta fejn eccepiet:

Illi preliminarjament l-azzjoni attrici ghandha tigi michuda bl-ispejjez kontra l-atturi, u dan stante li hija preskritta skond l-artiklu elfejn, mija u disgha u erbghin (2149) paragrafu 'c' tal-Kodici Civili, Kapitlu Sittax (16) ta' l-Edizzjoni Riveduta tal-Ligijiet ta' Malta;

Salvi eccezzjonijiet ohra permessi mil-ligi.

Semghet ix-xhieda bil-gurament;

Rat l-atti u d-dokumenti kollha tal-kawza;

Ikkunsidrat:

Illi f'din il-kawza l-konvenuti qeghdin ipoggu ostakolu ghall-azzjoni attrici bil-perkors ta' sentejn fit-termini ta' l-artikolu citat minnhom 2149 (c) li jippreskrivi azzjonijiet ta' avukati, prokuraturi legali, nutara, arkitetti u nginieri civili u persuni ohra li jezercitaw professjoni jew arti liberi ohra ghad-drittijiet taghhom u ghall-ispejjez illi jkunu ghamlu bl-gheluq ta' sentejn.

Irrizulta mill-provi illi s-socjeta' attrici wettqet servizzi lis-socjeta' konvenuta u pprezentaw rapport illi talbu l-hlas tieghu permezz ta' fattura bid-data 28 ta' Frar, 2001. Peress illi s-socjeta' konvenuta ma kinitx f'posizzjoni finanzjarja illi thallas immedjetament, is-socjeta' attrici tat zmien sabiex tithallas. Izda meta rat li l-pagament baqa' ma giex, saret ittra ufficjali li giet notifikata lis-socjeta' konvenuta fl-14 ta' Novembru, 2003.

Quindi, d-dati mportanti f'din il-kawza huma t-28 ta' Frar, 2001, d-data tal-fattura u d-data tan-notifika ta' l-ittra

Kopja Informali ta' Sentenza

ufficjali u cioe' l-14 ta' Novembru, 2003. Bejn dawn iz-zewg dati hemm aktar minn sentejn.

Is-socjeta' attrici tat il-gurament lir-rapprezentant tas-socjeta' konvenuta u dana cahad illi s-socjeta' minnu rapprezentata kellha taghti xi pagamaneti lis-socjeta' attrici.

F'sentenza riportata fil-volum XXXIV part I pagna 329 inghad illi, "Il-gurisprudenza taghna m'ghandhiex tammetti t-teorija li l-preskrizzjonijiet brevi huma bazati fuq il-prezunjoni tal-pagamenti; ghax il-gurament li l-eccipjenti jigi msejjah jiehu mhuwiex dak illi huwa hallas, izda li mhux debitur."

Dan hu proprju dak illi gara f'din il-kawza fejn ir-rapprezentant tas-socjeta' konvenuta cahad illi s-socjeta' minnu rapprezentata hija debitrici tas-socjeta' attrici bid-dekors ta' sentejn l-azzjoni ormai hija preskritta.

Ghal dawn il-motivi:

Il-Qorti taqta' u tiddeciedi billi filwaqt illi tiddikjara l-azzjoni attrici preskritta ai termini ta' l-Artikolu 2149 (c) tal-Kap. 16, tichad it-talba ta' l-atturi;

Bl-ispejjez kontra taghhom.

< Sentenza Finali >

-----TMIEM-----